

प्रेषक,

शैलेश बगौली,
प्रभारी सचिव,
उत्तराखण्ड शासन।

सेवा में,

निदेशक,
खेल निदेशालय,
उत्तराखण्ड, देहरादून।

खेलकूद अनुभाग

देहरादून : दिनांक 25 मई, 2016

विषय:- राज्य में अन्तर्राष्ट्रीय स्तर की खेल अवस्थापना सुविधाओं के विकास हेतु देहरादून में अन्तर्राष्ट्रीय क्रिकेट स्टेडियम की प्रशासनिक एवं वित्तीय स्वीकृति के साथ राज्य सरकार द्वारा अपने संसाधनों से इनके निर्माण कराये जाने के सम्बन्ध में।

महोदय,

उपर्युक्त विषय के सम्बन्ध में मुझे यह कहने का निदेश हुआ है कि मा0 मंत्रिमण्डल के आदेश दिनांक 12 मई, 2016 के क्रम में सम्यक् विचारोंपरान्त लिए गए निर्णय के क्रम में राज्य में अन्तर्राष्ट्रीय स्तर की खेल अवस्थापना सुविधाओं के विकास हेतु देहरादून में अन्तर्राष्ट्रीय क्रिकेट स्टेडियम की प्रशासनिक एवं वित्तीय स्वीकृति के साथ राज्य सरकार द्वारा अपने संसाधनों से इनके निर्माण कराये जाने हेतु ₹ 239.00 करोड़ की प्रशासनिक एवं वित्तीय स्वीकृति प्रदान किये जाने की श्री राज्यपाल महोदय सहर्ष स्वीकृति प्रदान करते हैं। उक्त के अतिरिक्त इस कार्य हेतु पूर्व में निर्गत शासनादेश संख्या-532, दिनांक 26 नवम्बर, 2014 द्वारा ₹25.00 करोड़, शासनादेश संख्या-263, दिनांक 25 मार्च, 2015 द्वारा ₹25.00 करोड़, शासनादेश संख्या-27, दिनांक 20 अक्टूबर, 2015 द्वारा ₹20.00 करोड़ एवं शासनादेश संख्या-129, दिनांक 08 फरवरी, 2016 द्वारा ₹ 30.00 करोड़ अर्थात् कुल ₹ 100.00 करोड़ की धनराशि स्वीकृत की जा चुकी है। उक्त के अतिरिक्त योजना की कुल लागत ₹ 239.00 करोड़ के क्रम में सिडकुल द्वारा भी कुल ₹25.00 करोड़ की धनराशि स्वीकृत/उपलब्ध करायी गयी है। इसी क्रम में चालू वित्तीय वर्ष 2016-17 में कुल ₹40.00 करोड़ (चालीस करोड़ मात्र) की धनराशि चालू कार्यों हेतु तात्कालिक आवश्यकता होने के दृष्टिगत एकमुश्त आपके निवर्तन पर रखते हुए निम्न शर्तों एवं प्रतिबन्धों के अधीन व्यय किये जाने की सहर्ष स्वीकृति प्रदान करते हैं।

2- उक्त स्वीकृत धनराशि इस प्रतिबन्ध के साथ स्वीकृत की जाती है कि मितव्ययी मदों में आवंटित सीमा तक व्यय सीमित रखा जाय। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता, जिसे व्यय करने के लिए बजट मैनुअल या वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित की स्वीकृति प्राप्त कर ही किया जाना चाहिए। पूर्व जारी शासनादेशों एवं अन्य निर्धारित नियमों के दृष्टिगत कहीं कोई विसंगति की स्थिति संज्ञान में आती है, तो तत्काल प्रकरण पर शासन का मार्गदर्शन प्राप्त किया जाये।

3- धनराशि का किसी भी दशा में व्यवर्तन नहीं किया जाय। धनराशि का आहरण/व्यय मासिक व्यय की सारिणी बनाकर वास्तविक आवश्यकता के आधार पर नियमानुसार ही किया जाना सुनिश्चित किया जायेगा। धनराशि की पार्किंग नहीं की जायेगी। आदेश निर्गत करने से पूर्व कार्य की वित्तीय व भौतिक प्रगति के पूर्णतः संतोषजनक होने के संबंध में सुनिश्चित हो लिया जायेगा।

- 4- उक्त आवंटित धनराशि की व्यय की संकलित सूचना बी0एम0-08 पर प्रतिमाह अनिवार्य रूप से उपलब्ध करा दी जाय।
- 5- धनराशि उसी मद में व्यय की जाय जिसके लिए स्वीकृत की जा रही है व्यय में मितव्ययता के सम्बन्ध में समय-समय पर जारी किये गये शासनादेशों में निहित निदेशों का कड़ाई से अनुपालन किया जाय।
- 6- उक्त धनराशि का आहरण/व्यय शासन द्वारा समय-समय पर दिये गये निर्देशों के अनुरूप नियमानुसार ही किया जाना सुनिश्चित किया जाय।
- 7- इस सम्बन्ध में होने वाला व्यय लेख अनुदान के माध्यम से चालू वित्तीय वर्ष 2016-17 में अनुदान संख्या-11-आयोजनागत लेखाशीर्षक-4202-शिक्षा खेलकूद तथा संस्कृति पर पूंजीगत परियोजना-03-खेलकूद तथा युवक सेवा खेलकूद स्टेडियम-102-खेलकूद स्टेडियम-17-अन्तर्राष्ट्रीय क्रिकेट स्टेडियम का निर्माण (एस0पी0ए0)-24-वृहद निर्माण कार्य मानक मद से वहन किया जायेगा।
- 8- यह आदेश वित्त विभाग के अशासकीय संख्या-11(P)/XXVII(3)/2016-17, दिनांक 24 मई, 2016 में प्राप्त उनकी सहमति से जारी किये जा रहे हैं।
- संलग्नक: अलाटमेंट आई0डी0 संख्या-S1605110288, दिनांक 25 मई, 2016**


भवदीय,

(शैलेश बगौली)
प्रभारी सचिव।

संख्या : / VI / 2016-22(3) / 2010-टी.सी, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- निजी सचिव, मा0 खेल मंत्री, उत्तराखण्ड शासन।
- 2- निदेशक, खेल निदेशालय, उत्तराखण्ड, देहरादून।
- 3- मुख्य/वरिष्ठ कोषाधिकारी, देहरादून।
- 4- वित्त अनुभाग-1/3, उत्तराखण्ड शासन।
- 5- बजट अधिकारी, उत्तराखण्ड सचिवालय/वित्तीय डाटा सेन्टर, उत्तराखण्ड, देहरादून।
- 6- बजट राजकोषीय नियोजन एवं संसाधन निदेशालय, उत्तराखण्ड।
- 7- मुख्य कार्यकारी अधिकारी, राजीव गांधी अन्तर्राष्ट्रीय क्रिकेट स्टेडियम एवं स्पोर्ट्स कॉम्प्लैक्स सोसायटी, देहरादून।
- 8- एन0आई0सी0, सचिवालय परिसर, उत्तराखण्ड।
- 9- गार्ड फाईल।

आज्ञा से


(देवेन्द्र सिंह)
अनु सचिव।